


Xarici ticarət əlaqələri haqqında

2023-cü ilin yanvar-iyun aylarında Azərbaycan Respublikasının hüquqi və fiziki şəxsləri dünyanın 187 ölkəsindəki tərəfdaşları ilə ticarət əməliyyatları həyata keçirmiş, 111 ölkəyə məhsul ixrac olunmuş, 177 ölkədən idxal olunmuşdur.

Gömrük orqanlarında qeydiyyatı aparılmış, lakin gömrük rəsmiləşdirilməsi tam başa çatdırılmamış ixrac olunan xam neft və təbii qazın statistik qiymətləndirilmiş dəyəri nəzərə alınmaqla 2023-cü ilin yanvar-iyun aylarında ölkənin xarici ticarət dövriyyəsi 22953,7 milyon ABŞ dolları təşkil etmişdir. Ticarət dövriyyəsinin 14755,2 milyon dollarını və ya 64,3 faizini ölkədən ixrac olunmuş məhsulların, 8198,5 milyon dollarını (35,7 faizini) isə idxal məhsullarının dəyəri təşkil etmiş, nəticədə 6556,7 milyon dollar məbləğində müsbət saldo yaranmışdır. 2022-ci ilin yanvar-iyun ayları ilə müqayisədə xarici ticarət dövriyyəsi faktiki qiymətlərlə 11,4 faiz azalmış, real ifadədə isə 2,5 faiz, o cümlədən idxal 8,5 faiz, ixrac 0,6 faiz artmışdır.

2023-cü ilin yanvar-iyun aylarında qeyri neft-qaz məhsullarının ixracı əvvəlki ilin eyni dövrü ilə müqayisədə faktiki qiymətlərlə 20,6 faiz, real ifadədə 16,9 faiz artaraq 1773,3 milyon dollar təşkil etmişdir.

Dövlət Gömrük Komitəsindən daxil olmuş məlumatlara əsasən ölkənin xarici ticarət dövriyyəsinin 32,8 faizi İtaliya, 15,0 faizi Türkiyə, 8,3 faizi Rusiya, 5,1 faizi Çin, 3,3 faizi Almaniya, 3,1 faizi Yunanıstan, hər biri 2,7 faiz olmaqla Hindistan və İspaniya, 2,5 faizi İsrail, 1,9 faizi Türkmənistan, 1,8 faizi Çexiya, hər biri 1,7 faiz olmaqla Gürcüstan və Rumıniya, 1,6 faizi Fransa, 1,3 faizi İrlandiya, 1,0 faizi ABŞ, 0,9 faizi İran, hər biri 0,8 faiz olmaqla Qazaxıstan, Yaponiya və Bolqarıstan, 10,2 faizi isə digər ölkələr ilə aparılmış ticarət əməliyyatlarının payına düşmüşdür.



İxracın 46,5 faizini İtaliyaya, 15,4 faizini Türkiyəyə, 4,5 faizini Yunanıstana, 3,6 faizini İspaniyaya, hər biri 3,5 faiz olmaqla İsrail və Rusiyaya, 3,4 faizini Hindistana, 2,4 faizini Çexiyaya, hər biri 2,3 faiz olmaqla Rumıniya və Gürcüstana, 2,1 faizini Almaniya, 1,8 faizini İrlandiyaya, hər biri 1,0 faiz olmaqla Bolqarıstan və Xorvatiyaya, 0,9 faizini Avstriyaya, 0,7 faizini Fransaya, hər biri 0,5 faiz olmaqla İndoneziya, Sinqapur və Vyetnama, 3,6 faizini isə digər ölkələrə göndərilmiş məhsulların dəyəri təşkil etmişdir.

Qeyri neft-qaz məhsulları üzrə ixracın dəyərində Rusiyaya (31,1 faiz), Türkiyəyə (28,9 faiz), Gürcüstana (10,2 faiz), İsveçrəyə (3,9 faiz), Qazaxıstana (3,3 faiz), Türkmənistana (2,6 faiz), Ukraynaya (2,1 faiz), Birləşmiş Ərəb Əmirliklərinə (1,6 faiz), Özbəkistana (1,3 faiz), İtaliyaya (1,2 faiz), Rumıniyaya (1,1 faiz), Çinə (1,1 faiz), Belçikaya (1,0 faiz) göndərilmiş malların payı üstünlük təşkil etmişdir.

Ölkəyə idxal olunmuş məhsulların ümumi dəyərinin 18,8 faizi Rusiya, 15,4 faizi Çin, 14,0 faizi Türkiyə, 5,9 faizi Almaniya, 5,4 faizi Türkmənistan, 3,5 faizi Fransa, 3,0 faizi ABŞ, 2,9 faizi İran, 2,6 faizi İtaliya, 2,4 faizi Yaponiya, 2,3 faizi Koreya, hər biri 1,9 faiz olmaqla Qazaxıstan və Belarus, 1,8 faizi Birləşmiş Krallıq, 1,4 faizi Ukrayna, 1,3 faizi Hindistan, 1,2 faizi Braziliya, 1,0 faizi Polşa, 13,3 faizi isə digər ölkələr ilə aparılmış idxal əməliyyatlarının payına düşmüşdür.

2023-cü ilin yanvar-iyun aylarında əvvəlki ilin eyni dövrü ilə müqayisədə mühüm məhsul növlərindən təzə meyvə ixracı 25,8 faiz, təzə tərəvəz – 15,4 faiz, şəkər – 35,8 faiz, meyvə və tərəvəz şirələri – 36,7 faiz, meyvə və tərəvəz konservləri – 61,7 faiz, təbii üzüm

şərabları və üzüm suslosu – 2,0 dəfə, marqarin, qida üçün yararlı digər qarışıqlar – 7,8 faiz, polipropilen – 2,7 dəfə, polietilen – 66,7 faiz, emal olunmamış alüminium – 8,4 faiz, qara metallardan borular – 14,3 faiz, sement klinkerləri – 12,6 faiz, qara metallardan çubuqlar – 16,4 faiz, bentonit gili – 6,7 faiz artmış, kartof ixracı isə 9,1 faiz, çay– 69,1 faiz, tütün – 60,2 faiz, bitki yağları – 80,6 faiz, pambıq lifi – 35,4 faiz, mineral gübrələr – 26,1 faiz, pambıq ipliği – 3,3 faiz, qara metallardan yarımfabrikatlar – 54,4 faiz azalmışdır.

2022-ci ilin yanvar-iyun ayları ilə müqayisədə 2023-cü ilin yanvar-iyun aylarında buğda idxalı 23,1 faiz, unlu qənnadı məmulatları – 5,1 faiz, şokolad və şokolad məhsulları – 2,6 faiz, mal əti – 2,6 dəfə, siqaretlər – 34,5 faiz, minik avtomobilləri – 38,8 faiz, dərman vasitələri – 5,5 faiz, polad prokatı – 2,1 dəfə, qara metallardan borular – 41,8 faiz, hesablama maşınları, blok və qurğuları – 9,9 faiz, rezin şinlər – 17,7 faiz, sintetik yuyucu vasitələr – 17,8 faiz, yük avtomobilləri – 37,1 faiz, mebellər – 4,2 faiz, polietilen – 69,2 faiz, mineral gübrələr – 45,2 faiz, paltaryuyan maşınlar – 36,0 faiz, polipropilen – 39,8 faiz, qara metallardan küncüklər – 31,9 faiz, məişət soyuducuları – 68,6 faiz artmış, xam şəkər idxalı isə 8,5 faiz, təzə meyvə – 12,0 faiz, bitki yağları – 17,9 faiz, kərə yağı, digər süd yağları və pastaları – 21,1 faiz, çay – 13,8 faiz, kartof – 21,1 faiz, quş əti və onun əlavə məhsulları – 4,0 faiz, təzə tərəvəz – 3,8 faiz, məişət kondisionerləri – 7,6 faiz, qara metallardan çubuqlar – 8,5 faiz, avtobuslar – 76,2 faiz, sement – 29,9 faiz azalmışdır.

Əlaqə telefonu: 377 10 70 (22-60)